

ತಂದಿ?' ಎಂದು ಆಸೆಯಿಂದ ಲಗೇಜ್ ಕಡೆ ನೋಡಿದಳು.

'ಕೇಪ್‌ಟೌನ್‌ನಲ್ಲಿ ಎಲ್ಲವೂ ದುಬಾರಿ. ಮನೆ, ಜಮೀನಂತೂ ಕೊಳ್ಳೋ ಸ್ಥಿತೀಲೇ ಇಲ್ಲ.'

'ಲಗೇಜು?'

'ಕೊಳೆಯಾದ ಒಗೆಯೋ ಬಟ್ಟೆಗಳು ಇಲ್ಲಿ ಒಗೆಯೋಣ ಅಂತ ತಂದೆ' ಎಂದ ಮೋಹನ.

'ಮೊದಲು ಸ್ನಾನ ಮಾಡು ಮೋಹನ, ಬೆವರಿನ ವಾಸನೆ ಬಾಗಿಲಾಚೆ ಹೋಗಬಾರದು' ಎಂದ ವಿಶ್ವ.

ಮೋಹನ ನೀರಿನ ಟ್ಯಾಂಕ್ ಖಾಲಿ ಆಗುವವರೆಗೂ ಸ್ನಾನ ಮಾಡಿದ. ಸೋಲಾರ್‌ನಲ್ಲಿ ಹ್ಯಾಗೂ ಬಿಸಿನೀರು ಇತ್ತು. ಇಳಿದು ಬಾ ತಾಯಿ ಹಾಡುತ್ತಾ ಸುರಿದುಕೊಂಡ. ಟ್ಯಾಂಕಿನಡಿಯಿಂದ, ಪೈಪಿನೊಳಗಿಂದ ನುಸುಳಿ ಬಾ ಎಂದು ಹಾಡಿದ, ಫುಶ್ಚಾದ.

'ಮೋಹನ, ನಿಜವಾಗ್ಲೂ ನೀನು ನೀರಿಗಾಗಿ ಓಡಿ ಬಂದ್ರಾ ಹ್ಯಾಗೆ?' ಎಂದ ವಿಶ್ವ.

'ಹೌದಪ್ಪ, ನಮ್ಮೂರಲ್ಲಿ ಸ್ಟ್ಯಾಂಪ್ ಹಚ್ಚೋಕೂ ನೀರಿಲ್ಲ. ಎಂಥ ಕಷ್ಟ ಇದೆ ಗೊತ್ತಾ? ರೇಷನ್‌ನಲ್ಲಿ ದಿನಕ್ಕೆ 25 ಲೀಟರ್ ನೀರು ಕೊಡ್ತಾರೆ. ಫುಲ್ ಬಾಡಿ ಸ್ನಾನ ಇಲ್ಲವೇ ಇಲ್ಲ. ಒಂದು ತೋಳು ನೆನೆದರೆ ಇನ್ನೊಂದು ತೋಳಿಗೆ ನೀರು ಸಾಲ್ವು' ಎಂದಾಗ ವಿಶಾಲಾಗೆ ಆಶ್ಚರ್ಯವಾಯಿತು.

'ಏನು, ಒಂದು ಮನೆಗೆ ಬರೀ 25 ಲೀಟರ್?' ಎಂದಳು.

ಅಷ್ಟರಲ್ಲಿ ದಿನಪತ್ರಿಕೆ ಬಂತು. 'ಜಲಕ್ಷಾಮ: ಬೆಂಗಳೂರಲ್ಲಿ ನೀರಿಗೆ ಬರ' ಎಂದಿತ್ತು. ನೀರಿನ ಬಳಕೆ ಬಗ್ಗೆ ಕೆಲವು ಕಂಡೀಷನ್ಸ್ ಹಾಕಿದ್ದರು. ಚೆಟ್ ಪೈಪಿಂದ ಕಾರು ತೊಳೆಯುವುದಾಗಲಿ, ಮನೆ ಕಟ್ಟಲು ನೀರು ಬಳಸುವುದಾಗಲಿ ಎಲ್ಲವೂ ನಿಷಿದ್ಧ. ತಪ್ಪಿದರೆ ದಂಡ ಮತ್ತು ಜೈಲು ಎಂಬ ಸುದ್ದಿ ದೊಡ್ಡಕ್ಷರದಲ್ಲಿತ್ತು.

'ಠೀ, ನೆನ್ನೆ ಮಹಿಳಾಸಂಘಕ್ಕೆ ಹೋಗಿದ್ದೇರಿ. ಅಲ್ಲಿ ಹೇಳಿದ್ದು. ಹೊರಗಡೆಯ ಗೆಸ್ಪುಗಳೂ ನಾವು ಬೆಂಗಳೂರಿಗೆ ಕರೆಸಬಾರಂತೆ.'

'ಯಾಕಮ್ಮ? ಅಕ್ಷಾಂತರ ಜನರನ್ನ ನಾವು ಬೆಂಗಳೂರಲ್ಲೇ ಇಟ್ಟೊಂಡಿದ್ದೀವಿ. ಅಲ್ಲಿಂದ ಇಲ್ಲಿಂದ ಕದ್ದು ಬಂದವರು ಸಹ ಆರಾಮವಾಗಿ ಬಾತ್ ಟಬ್ಬುಗಳಲ್ಲಿ ಈಜು ಹೊಡೀತಾ ಇದ್ದಾರೆ' ಅಂದೆ.

'ಇಲ್ಲಿ ಇರೋವರು ಓಕೆ. ಆದರೆ ಹೊರಗಡೆಯಿಂದ ಜನ ಬಂದ್ರೆ ನೀರಿನ ಖರ್ಚು ಜಾಸ್ತಿ ಆಗುತ್ತಂತೆ. ಚುನಾವಣೆ ಮುಗಿಯೋವರೆಗೆ ನೀರು ಸಿಗಬೇಕು ಅಂತ ಹೇಳಿದ್ದಾರೆ' ಎಂದಳು.

ಆ ವೇಳೆಗೆ ವಿಶ್ವನಿಗೆ ಪಕ್ಕದ ಮನೆಯಿಂದ ಫೋನ್ ಬಂತು. ನೀರಿನ ಬಳಕೆ ಚೆಕ್ ಮಾಡಲು ನೀರು ಅಧಿಕಾರಿಗಳು ಮನೆ ಮನೆಗೂ ಬರುತ್ತಿರುವ ವಿಷಯ ತಿಳಿಯಿತು. ವಿಶಾಲಾಗೆ ವಿವರಿಸಿದ.

'ನೀರು, ಗಾಳಿ ಬೇಸಿಕ್ ನೀಡ್, ಕಣ್ಣೀ. ಕಡಿಮೆ ಉಸಿರಾಡಿ, ಕಡಿಮೆ ನೀರು ಬಳಸಿ ಅಂದ್ರೆ ಆಗುತ್ತಾ?' ಎಂದು ದಬಾಯಿಸಿದಳು.

ಅಷ್ಟರಲ್ಲಿ ಬಾಗಿಲು ಟಕಟಕ ಶಬ್ದ ಆಯಿತು. ಇಬ್ಬರು ನೀರು ಅಧಿಕಾರಿಗಳು ತಪಾಸಣೆಗೆ ಬಂದಿದ್ದು.



'ನಮಸ್ಕಾರ ಮೇಡಂ, ನಾವು ನೀರಿನ ಇಲಾಖೆಯಿಂದ ಬಂದಿದ್ದೀವಿ. ನನ್ನ ಹೆಸರು ವೆಂಕಿ, ಇವರ ಹೆಸರು ಬೆಂಕಿ' ಎನ್ನುತ್ತಾ ಕುರ್ಚಿಗಳಲ್ಲಿ ತಾವೇ ಕೂತರು.

ವೆಂಕಿಗಿಂತಲೂ ಬೆಂಕಿ ಮುಖ ಬಹಳ ಕೆಂಪಾಗಿತ್ತು. ಬೆಂಕಿ ಮುಖದಲ್ಲೇ ಕಾಣುತ್ತಿತ್ತು.

'ಬನ್ನಿ, ಕೂತ್ಕೊಳ್ಳಿ, ಏನಾಗ್ಲಿತ್ತು ನಮ್ಮಿಂದ?' ಎಂದಾಗ ಅವರಿಬ್ಬರೂ ವಿಚಿತ್ರವಾಗಿ ನೋಡಿದರು.

'ಬೆಳಗಾಗಿದ್ದು ಕಾಫಿ, ಟೀಗೆ ನೀರು ವೇಸ್ಟ್ ಮಾಡ್ತಾ ಇದ್ದೀರೇನು?' ಎಂದು ಅವರು ಕೇಳಿದಾಗ ವಿಶ್ವ ಹುಷಾರಾದ.

'ಇಲ್ಲ, ಇಲ್ಲ... ನಾವು ವಾಟರ್ ಲೆಸ್ ಬೆವರೇಜ್ ಮಾಡ್ತೀವಿ. ಕಾಫೀನ ಬರೀ ಹಾಲಲ್ಲೇ ಕಾಯಿಸ್ತೀವಿ'.

'ಹಾಗಿದ್ದೆ ಚೆಕ್ ಮಾಡೋಕೆ ಸ್ವಲ್ಪ ಕಾಫಿ ಕೊಡಿ' ಎಂದಾಗ ಗಟ್ಟಿ ಕಾಫಿ ಮಾಡಿ ವಿಶಾಲ ಬಿಟ್ಟಿಯಾಗಿ ತಂದಿಟ್ಟಳು.

'ಗುಡ್, ಕಾಫಿಗೆ ನೀರು ಹಾಕಿಲ್ಲ' ಎಂದು ಸಮಾಧಾನಪಟ್ಟರು.

'ನಾವು ಹಾಲಿಗೆ ಡೈರೆಕ್ಟಾಗಿ ಪುಡಿ ಹಾಕಿ ಬಿಸಿ ಮಾಡಿ ಸೋಸಿಬಿಡ್ತೀವಿ. ನೀರನ್ನ ಬಳಸ್ತಾ ಇಲ್ಲ'

ಎಂದಾಗ ಅವರು ಕಾಫಿ ಕುಡಿದು ಸಂತೃಪ್ತರಾದರು. ಮಾಹಿತಿಯನ್ನು ಸಂಗ್ರಹ ಮಾಡಲು ಒಂದು ಪುಸ್ತಕವನ್ನು ತೆಗೆದು ಬರೆಯುತ್ತಾ ಕೂತರು.

'ಹೇಳಿ, ನಿಮ್ಮನೇಲಿ ಎಷ್ಟು ಜನ ಇದ್ದೀರ?'

'ನಾನು ವಿಶ್ವ, ನನ್ನ ಹೆಂಡ್ಡಿ ವಿಶಾಲ, ನಾವಿಬ್ಬೇ ಇರೋದು'.

'ಇವರಾರು ಬಂದಿರೋದು?' ಎಂದು ಮೋಹನನ ಕಡೆ ನೋಡಿದರು.

'ಇವರು ಕೇಪ್... ಕೇಪ್... ಕೇಪ್‌ಟೌನು...'

'ಏನು, ಸೌತ್ ಆಫ್ರಿಕಾ ಕ್ಯಾಪಿಟಲ್‌ನಿಂದ ಬಂದಿದ್ದಾರಾ? ಅಲ್ಲಿ ನೀರಿಗಾಗಿ ಜನ ಸಾಯ್ತಾ ಇದ್ದಾರೆ. ಅವರ ಹೆಂಗೆ ಬೆಂಗಳೂರೊಳಗೆ ಬಿಟ್ಟೊಂಡ್ರಿ? ಯಾರು ಕೊಟ್ಟು ನಿಮ್ಮ ಪರ್ಮಿಷನ್ನು?' ಎಂದು ರೇಗಾಡಿದರು.

'ಕೇಪ್‌ಟೌನ್‌ನಲ್ಲಿ, ಯಲಹಂಕ ನ್ಯೂಟೌನ್‌ನಿಂದ ಬಂದಿದ್ದಾರೆ. ಹೆಸರು ಮೋಹನ ಅಂತ. ಇಲ್ಲಿಯವರೆ' ಎಂದಾಗ ಮೋಹನ ಪಟಪಟನೆ ಕನ್ನಡದಲ್ಲಿ ಮಾತಾಡಿದ. ಕನ್ನಡದ ಬಗ್ಗೆ ಕೆಲವು ಹಾಡುಗಳನ್ನು ಹೇಳಿದ.

ಹುಟ್ಟಿದರೆ ಕನ್ನಡ ನಾಡಲ್ಲಿ ಹುಟ್ಟಬೇಕು.